



# మన కథ ఐచ్చం కాది!

## - మన్మం శోరు



(గత సంచిక తరువాయి)

వారం రోజులుగా సుబూ, మహా మధ్యన పెద్దగా మాటలు లేవనే చెప్పాలి. సుబూ ఎక్కువగా బయటనే గడుపుతున్నాడు. వచ్చినా ఏ అర్థరాత్రికో ఇల్లు చేరి పడుకుంటున్నాడు. తాగిన దాఖలాలు కూడా ఏమీ లేవు.

తను అన్నమాటను చాలా సీరియస్‌గా తీసుకున్నాడని బాధపడింది మహా.

ఆ మాటే అమ్మాజీతో కూడా అంది.

"పద్దేదు లెండి మీరు మాత్రం ఏంకాని మాటన్నారూ! తాగొర్ధన్నారు. తాగుబోతుకు ఇంటా బయటా కూడా గౌరవముండదండి. వల్ల గుల్లజేసుకుని కొంపలార్పడం తప్ప ఏటుందండి అందులో" అంది అమ్మాజీ మహాని ఊరడిస్తున్నట్లుగా.

మహా వోనంగా విష్ణుది.

"అయినా పగలూ రాత్రి ఏవో పనులండి. మొన్నటివరకూ సరస్యతమ్మగోరి పనులు జాస్తిన్నాడు. ఆవిడకి పెష్టన్ వచ్చే ఏర్పాట్లు చేసాడంట. రెండుసార్లు ఆవిష్టి ఆ ఆఫీసుకి తీసుకెళ్ళడం కూడా చూశాను. ఆవిడ కళ్ళనీళ్ళతో చెప్పుకున్నారు. మంచోడేసండి సుబూ" అంది అమ్మాజీ.

"మంచోడే అమ్మాజీ! లేకపోతే నన్నిలా ఇంట్లో వుండనిస్తాడా? మాట మాత్రం చాలా పెళుసు. అందుకే తగాదా పడుతుంటాను" అంది మహా.



ఆ రోజు సుబూ చాలా రోజుల తర్వాత కాళిదాసుగారింటికి బయలుదేరాడు.

సుబూని చూస్తూనే కాళిదాసు కొంచెం అసహనంగా కదిలి "ఏరా, కొంపసలు గుర్తున్నట్టే లేదు" అన్నాడు.

సుబూ నవ్వి అరుగుమీద కూర్చుంటూ "అపునండి. కష్టమే అయ్యింది. ఆళ్ళనీ ఈళ్ళనీ అడుగుతూ వచ్చేసరికి ఇన్నాళ్ళు పట్టింది" అన్నాడు అంతకంటే వెటకారంగా.

"ఏరా, గోదారి నీళ్ళ వంటబట్టినట్లున్నాయి. ఎటకారాలేక్కువయ్యాయి" అన్నాడు కాళిదాసు కోపంగా.

"మరి పట్టవాండి! ఎవడి దగ్గరకెళ్ళినా తిన్నగా మాటాడే వాడెవడయినా వున్నాడాండి? 'బాగున్నారాండి' అనడిగితే లేదు 'మాయరోగం సచ్చి బతికాను' అని జవాబు చెబుతాడోకడు. 'భోంచేసారా' అంటే 'లేదు నువ్వుగాని పెడతావా' అంటాడింకొకడు. అసలు తిన్నగా ఒక జవాబుండదు. ఎదవగోల" అన్నాడు సుబూ చిరాగ్గు.

"సరి సర్దే. డబ్బులేవన్నా వసూలయ్యాయా?" అని మాట మార్చాడు కాళిదాసు.

ఆ మాట విననట్లుగా "అమ్మగారేరీ?" అంటూ సత్యవతి కోసం లోపలికి చూస్తూ అడిగాడు సుబూ.

"పుట్టింటి కెళ్ళింది - సారె తెచ్చుకోటానికి."

బదులుగా పకపకా నవ్వాడు సుబూ.

"ఏటా నవ్వు?" అంటూ కసిరాడు కాళిదాసు.

"ఇంత వయసాచ్చినా పిల్లాజెల్లా లేకపోయినా ఇంకా అతగారి సామ్య తినాలని ఎంతాశండి మీకు. ఇంకా అల్లుడి గీరిగిలేదండి మీలోంచి" అన్నాడు సుబ్బా నవ్వుతూనే.

"ఏం? ఇన్నేళ్లనుండి పోషించడం లేదా నేనూ?" అన్నాడు ఉకోపంగా కాళిదాసు.

"ఆ! భలే పోషిప్పన్నారులెంది. ఆవిడ పాలం ఆవిడకిచ్చేయండి. ఆవిడే పోషిస్తారు మిమ్మల్ని మీ యింట్లో కుక్కల్ని" అన్నాడు సుబ్బా మరీ మరీ నవ్వుతూ.

"ఉరేయ్ మాటలు మీరతన్నావ్. ముందు వసూలయిన డబ్బుల సంగతి చెప్పు." సుబ్బా జేబులోంచి డబ్బు తీసి "పంతులుగారివ్యారండి ఇది. ఇందులో ఒక పదివేలు వాడేసాను. మీకు ఒక వారంలో సద్గేస్తాను"

అనలే కోపంగా వున్న కాళిదాసుకి ఆ మాట యింకా కోపాన్ని తెప్పించింది.

"చెప్పకుండా తీసేసుకోటాలు కూడా మొదలెట్టావా?"

"లేదండి. మాస్టారుగారు అకస్మాత్తుగా చచ్చిపోయారు. ఆవిడ దగ్గర పైసా కూడా లేదు శవాన్నిత్తడానికూడా. అందుకే ఖర్చు పెట్టాల్సోచ్చింది."

"ఓహో! సామ్యుకడిది సోకొకడిది. అక్కడికి నువ్వేదో ఈరేశలింగం పంతులయినట్లు. ఆడు సస్తే నీకేటి - నువ్వెల్లేది వడ్డి వసూళ్లకి. ఆ పని జాసుకు రావాల. మజ్జెలో దానకర్లుడి ఏపాలెయ్యకు."

కాళిదాసు మాటలకి సుబ్బాకి చెప్పలేని కోపం వచ్చేసిందిగానీ బలవంతంగా అణచుకుని "నిజమే తేప్పే చేసాను. పెత్తానికి అన్నం పెట్టడం కూడా చాలా ధర్మమనుకునే మీ డబ్బు చెప్పకుండా తీసుకోవటం తేప్పు. మూడ్లోజుల్లో తెచ్చిస్తాను. మీకూ నాకూ రాం రాం" అంటూ కాళిదాసు మాట వినిపించుకోకుండా సుబ్బా బైకెక్కి రయ్యిన బయల్లేరిపోయాడు.

బైక్ నడుపుతున్నాడేగానీ వంట్లో రక్తమంతా మరిగిపోతోంది. మనుషులెంత స్వార్థపరులు. అన్ని బంధాల్ని డబ్బుతోనే ముడివేస్తారు. ఇన్నేళ్లనుండి తనెంత నిజాయితీగా పైసా పైసా వసూలు చేసి యిస్తున్నాడు. తనొక వడ్డి వసూలు చేసి వాడిలా మాత్రమే కనిపిస్తున్నాడా? వాళ్ల కుటుంబంతో ఎంత అనుబంధం పెంచుకున్నాడు. ఎంత ఆత్మియంగా మనులుతున్నాడు? చీ! ఛీ. ఈ డబ్బు పిచ్చిగాళ్లంతా యింతే.

సుబ్బాకి యింటికెళ్లాలనిపించలేదు.

అలా అగమ్యంగా ధవళేస్వరం బారేజ్ దాకా వచ్చేసాడు.

ఎదురుగా కాటన్ దొర బొమ్మ కనిపించింది దుమ్మ కొట్టుకుని కాకిరెట్లులతో. ఉసూరుమనిపించింది. అసలెక్కడినుండో స్థిమర్లో వచ్చి ఆ మహానుభావుడు జీవితమంతా ఈ గోదార్చున పడిపుండి దండకారణ్యాలలో గుర్తాల మీద స్వారీ చేసి సర్వే చేసి ఉభయ గోదావరి జిల్లాల్ని సస్యశ్యామలం చేస్తే ముప్పాద్మలా తింటూ ఒక్కడైనా ఆయన్ని కాని ఆయన విగహస్తి కానీ పట్టించుకుంటున్నారా?

సుబ్బా చిరాకుగా బైక్ ఒక పక్కకి పార్చు చేసి సర్వలెన్స్వియర్ దగ్గర పిట్టగోడ కానుకుని నీటిలోకి తొంగి చూసాడు. సర్వలెన్స్వియర్లోని నీళ్లు ఉక్కిరిబిక్కిరపుతున్నట్లు, ఉపిరాడనట్లు సుడులు తిరుగుతోంది అనంతమైన శక్తితో యుద్ధం చేస్తున్న ఆ నీటిని తదేకంగా చూస్తూ నిలబడ్డాడు ఎంతోసపు.

ఎందుకో ఒక్కసారిగా అమ్మానాన్నా గుర్తొచ్చి కళ్లో నీళ్లు సుళ్లు తిరిగాయి. దుఃఖం తన్నకొచ్చింది. ఇంటికెళ్లిపోవాలనిపించిందో క్షణం. వెంటనే ఆ ముసిల్లి గుర్తొచ్చి మనసు నిగిపాంచుకున్నాడు.

'ఛీ' అదున్నంతవరకూ వెళ్లకూడదు. అది ఆడదా! రాక్కసి. పిశాచి' అని తల విదిలించుకున్నాడు.

పదే పదే కాళిదాసుగారి మాటలు చెవిలో మార్కుమోగుతున్నాయి. మనుషులకింత జాతిలేదేం? డబ్బు శాశ్వతమా? దాని కోసం అనుబంధాల్చి తెంచేసుకుని హృదయాల్చి అంత కాలినంగా చేసుకోవాలా? మానవత్వాన్ని మరచిపోవాలా? ఇన్ని రోజులుగా చూస్తున్నాడు. తనేంటో తెలియదా?

పిచ్చిగా తాగేయాలనిపిస్తోంది సుబూకీ.

వెంటనే మహా గుర్తొచ్చింది.

'ఈ మహాతల్లోకటి కొంపలో చేరింది. చీమలు పెట్టిన పుట్టలో పాములు చేరినట్లు. తనని తాగోర్ధనడానికి ఈవిడెరు? తన మంచి చెడ్డలు తాగుడులోనే చూసిందా? తాగుడు ఒక వ్యసనం. అది హృదయం కాదే తను మంచివాడు కాకపోతే అసలు తనింట్లో తిష్ణవేయగలిగేదా? ఏంటో ఈ లోకానికి అవన్ని అక్కర్లేదు. ఎవరో ఏదో చెబుతారు. వాటినే నమ్ముతారు.' సుబూకీ చీకటి పదేవరకూ అటూ యిటూ తిరిగి ఇంటిదారి పట్టాడు.

దారిలో బార్లు కనిపించినపుడల్లా ఆగి తాగాలని పిస్తోంది. కానీ మహా గుర్తొచ్చి తనని తాను నిగ్రహించుకుని ఇట్లు చేరాడు సుబూకీ.



పాపాయమ్మ యథావిధిగా దోసలేస్తూ కూర్చుంది.

అమ్మాజీ సాయం చేస్తోంది తన ధోరణిలో.

చుట్టూ ఎవరెవరో వచ్చి తింటున్నారు.

పాపాయమ్మ కోడల్ని చిన్నగా తెట్టుకుంటూనే పనికానిస్తోంది. 'ఓ! ఏవో అనౌర్ధన్ననా మామ్మా! కోతిపుండు బహురాక్షసని తగాదా పెంచేవరకూ నిద్రపోవు' అంది అమ్మాజీ చెవిలో చేరి నెమ్మిదిగా.

"నువ్వు మరీనే. నా మీద అంతోటి దొంగతనాలెట్టాకా నోరు మూస్తుని సాహలా? నాలుగూ కడిగేడ్డవంటే నువ్వొక్కడ్డనివి నోరు యిప్పనియ్యవు" అంది పాపాయమ్మ కోపంగా.

"ఎవనంటావు - సిగ్గుండాల."

పాపాయమ్మ అమ్మాజీవైపు గుర్తుగా చూసింది.

"అవును మామ్మా తప్పంతా నీ కొడుకుది. పనికిమాలినోడికిచ్చి పెళ్ళి చేసేవ్. లతేదో కష్టపడి పనిచేసుకొస్తుంది. అసలు నీ కొడుకుతో కాపరమెవరు చేస్తారు? విసుగులో ఏదో అనేసింది. తప్పు తెలుసుకుని మెరలకుండా వుంది కదా! ఇక అంతటితో ఆపు."

"ఏంటే అదేవన్నా సెమాపన చెప్పిందా నాకు" అంటూ రెచ్చిపోయింది పాపాయమ్మ.

"ఆ, సెమాపన లొక్కటే తక్కువ. ఇదేవన్నా సినిమానా? నీకాల్ మీద పడిపోతానికి వూరుకుందా" అంది అమ్మాజీ.

అంతలోనే లత పర్చి తగిలించుకుని బయటకొచ్చింది.

లతని చూసి అమ్మాజీ పాపాయమ్మలతో పాటు అక్కడున్నవాళ్ళందరూ తెల్లబోయి చూశారు.

కారణం మొదటటిసారి లత చుడ్డిదారు వేసుకుంది.

లత చిరునప్పుతో అత్తగారి వైపు చూస్తూ "ఎలా వుందత్తా? కొత్తవి నిన్న కొనుక్కున్నా" అంది.

పాపాయమ్మకి లతని ఆ డ్రెస్లో చూసి అరికాలి మంట నెత్తికెక్కింది.

"అ!అ! చాలా బాగుంది తల్లి అరబస్తా బియ్యం పావుకేజి సంచిలో కూరినట్లు" అంది వెటకారంగా.

ఆ మాటకి అక్కడ దోసలు తింటున్న మగాళ్ళంతా ఫక్కున నవ్వారు.

లత చిన్నబుచ్చుకుని "మిమ్మల్ని అడగటం నాదే తప్పు" అంటు వెళ్లిపోయింది కోపంగా.

"ఏంటి మామా నోటికేద్దాస్త అదే పేల్లావు. ఏదో వుజ్జోగం చేస్తుంది. ఏసుకుంది. ఈ రోజుల్లో అందరూ అయ్యగా తొడుక్కుంటున్నారు" అంది అమ్మాజీ.

"ఏటి, వుజ్జోగవా?" అన్నాడోకడు దోసలు తింటూ వెటకారంగా.

"కాద?" అంది అమ్మాజీ అమాయకంగా మొహం పెట్టి.

"ఇంకా నయం. ఈ జిల్లాకి కలకటేరణ్ణేదు. దానవాయి పేటలో వెంకటరత్నం పవారీ సాపులో పప్పులూ వుప్పులూ ఏరతది నీ కోడలు" అంటూ గాలి తీసేసాడు అతను.

ఆ మాటకి పాపాయమ్మ మొహం వంట్లో నెత్తురు తీసేనినట్లుగా పాలిపోయింది.

"ఏంటి, ఏం మాట్లాడతన్నావ్" అంది కోపంగా.

"ఊరికే కసురుకోకు మామా. నేను నిజవే చెబుతున్న ఆ కొట్టుకాడ నీ కోడల్ని శానాసార్లు సూసా" అన్నాడతను డబ్బులిచ్చి వెళ్లిపోతూ.

పాపాయమ్మ ఆ షైక్ నుండి తేరుకోకుండానే లోవరాజు వచ్చి నిలబడి "లోన రామకిష్ణుడున్నాడా? ఒకసారి కేకెయ్" అన్నాడు పాపాయమ్మకేసి చూస్తూ.

పాపాయమ్మ కోపం, అసహనం లోవరాజు మీదకి మళ్ళాయి.

"గోదట్లో కెల్లాడు. ఆడితో పనెంటి నీకు" అంది.

"చౌక్కాలకి జేబులు కుట్టిచ్చుకుని రెండు నెల్లుయింది. డబ్బులివ్వలేదు"

"ఇదంతా నీ యవ్వారవా? నువ్వు జేబులు కుడతావు. నీ పెళ్ళాం చియ్యం కొంటది. ఎదవ దొంగతొత్తుకొడుకుల సంసారం. ఛీ" అంది పాపాయమ్మ.

"ఇదిగో మామా మాటలు తిన్నగా రానియ్. ఆడందులో దొంగబియ్యవే తెస్తాడో - దొరబియ్యవే తెస్తాడో ఎవడిక్కావాలి? కుట్టమంటే కుట్టా" అన్నాడు లోవరాజు అసలే పెళ్ళాం మాటలు విని తగాద కొచ్చిన కాకతో.

"సర్దే లోవరాజుగారూ రామకిష్ణాస్త నే చెబుతా. కొంచెం నా లేసు డబ్బులిస్తారా? చాలా అవసరంగా వుంది" అంది అమ్మాజీ చాలా వినయంగా.

"ఉండవమ్మ రామాయణంలో పిడకల వేటలా నీ గొడవొకటి. ఆ లేసులేం బాగాలేదు. కావాలంటే వచ్చి పట్టుకుపో" అంటూ విసుగ్గా వెళ్లిపోయాడు లోవరాజు.

లోవరాజు జవాబుకి అమ్మాజీ కళ్ళలో నీళ్ళు తిరిగాయి.

"సూడవే ఎంతమాటనేని ఎల్లేడో" అంటున్న పాపాయమ్మ మాటలు వినిపించుకోకుండా సరున మహో దగ్గరకి వెళ్లింది అమ్మాజీ. అమ్మాజీ కళ్ళలో నీళ్ళు చూసి కంగారు పడింది మహో

"ఏం జరిగింది?" అనడిగింది గాభరాగా.

అమ్మాజీ జవాబు చెప్పలేదు.

గోడకి జేరబడి ఏడుస్తానే వుంది.

ఎప్పుడూ గలగలా నప్పే అమ్మాజీ అలా ఏడవడం చూసి మహో నిప్పేరపోయింది.

"అమ్మాజీ! అమ్మాజీ ఏం జరిగింది? ఎవరేవన్నారూ?" అడిగింది అమ్మాజీని కుదుపుతు.

అమ్మాజీ తేరుకుని కళ్ళు తుడుచుకుంది.

"ఎవరేవీ అనలేదమ్మాయిగారు. నా దరిద్రవే నన్నెడిపిస్తంది. రెండచూరాలు చదువుకోనందుకేగా యిన్ని కట్టాలూ. ఎంత కష్టపడి ఎంత మందిని అడుక్కుని చదివించాను తమ్ముళ్ళని. అళ్ళిప్పుడు మంచి వుజ్జోగాలు చేసుకుంటూ నా వంక కన్నెత్తి చూడరు. పదిరూపాయిలివ్వరు. నా బతుకు సెడగొట్టి నన్నిలా పనికిమాలిన దాన్ని చేసి వదిలేసి నోళ్ళు నేనెలా వున్నానో అసలు సవ్చానో బతికానో సూడరు. అందుకే "ఏడుపొచేసింది" అంది అమ్మాజీ నవ్వాలని ప్రయత్నిస్తూ.

"అది పాత కథే ఇప్పుడు సడ్డెగా ఎందుకేడైవు. ఆ సంగతి చెప్పు."

"ఏం లేదండి ఆ లోవరాజుగాడు లేసుల డబ్బులడిగితే 'రేపూ - మాపూ' అంటూ తప్పించుకు తిరుగుతున్నాడు.

ఈ రోజు అయ్య పనికిమాలిన లేసులని ఛీత్తురించి పట్టుకుపామ్మని పురుగులా యిదిలించేసాడు" అంటూ కళ్ళనీళ్ళు పెట్టుకుంది అమ్మాజీ.

"ఏడాడు. ఇకనుండి నీకు వాడికమ్మాల్సిన ఖర్చులేదు. ఎవడి కాళ్ళూ పట్టుకోవాల్సిన ఖర్చు అంతకన్నా లేదు" అంది మహా.

అమ్మాజీ మహావైపు ఆశ్చర్యంగా చూసింది. "నాలుగు రోజులోపిక పట్టు. బేరాలు నీ దగ్గరకే తన్నకొసాయి" అంది మహా అమ్మాజీని వూరడిస్తూ.

"ఏం జరిగింది?" అప్పుడే లోనికొస్తూ అడిగాడు సుబ్బా.

"ఏం లేదన్నా ఏం లేదు" అంది అమ్మాజీ గాభరాగా.

"అదేం కాదు" అంటూ జరిగిందంతా చేప్పింది మహా.

సుబ్బా తలూపి మళ్ళీ బయటకెళ్ళిపోయాడు.

"అయ్యా - అసలే అన్నకి కోపమెక్కువ. ఏంటిజేస్తాడో" అంది అమ్మాజీ ఆందోశనగా.

"సుబ్బాకి కోపమెక్కువేకానీ అంత తొందరపాటు మనిషి కాదు ఏ పనిమీద వెళ్ళడో లే" అంది మహా ఊరడింపుగా.



సుబ్బా అఫ్ఫిమితంగా బైక్ నడుపుతున్నాడు. అమ్మాజీ మనసులో మెదులుతోంది.

అందరికీ డబ్బు కావాలి.

అందరి కష్టాలూ మూడొంతులు డబ్బు లేకనే.

ఆకలికి డబ్బు కావాలి - జబ్బులకి డబ్బుకావాలి.

ఆఖరికి శవన్నెత్తడానికికూడా డబ్బేకావాలి.

ఉన్నవాడికి ఇంకా ఇంకా చాలక కావాలి.

స్వీన్ బాంక్లో నోట్లు చివికిపోతున్న ఇంకా యింకా దయడానికి డబ్బుకావాలి.

దయ్యాల కొంపల్లా ఒకరిద్దరూ పుండ్రాళ్ళకి కూడా పెద్ద పెద్ద పెల్సలు కట్టుకోడానికి డబ్బుకావాలి.

ఈ ఆశలకి అంతులేదు.

పక్కవాడి దారుణ జీవితాల పట్ల జాలి లేదు.

సుబ్బా మనసులో వెల్లువలా పాంగుతున్న ఆలోచనలతో బైక్ నడుపుతూ "అన్న అన్న" అన్న పిలుపు విని ఆగిపోయి చూశాడు.

"అన్న నేనే అన్న"

సుబూ వెంకటరత్నం పచారీ షాపు వేసు చూశాడు.

అక్కడ ఏడుస్తా లత నిలబడి వుంది. కొట్టుదగ్గర జనం కొంతమంది మూగి వున్నారు.

సుబూ గబగబా బైక్ దిగి షాపులోకి వెళ్ళాడు.

"అన్న నేనిక్కడ పనిచేస్తన్నా అన్నా నేను దొంగనని, బియ్యం పశ్చులూ కాజేసేనని ఈ షాపతను తిడతన్నాడన్నా. నేనలాంటిదాన్ని కాన్నా! నువ్వున్నా చెప్పున్నా!" లత గుక్కలు పెట్టి ఏడుస్తోంది.

ఆ యింట్లో యిన్నాళ్ళనుండి వుంటున్నా ఎన్నడు లత తనతో మాట్లాడలేదు.

సుబూ జనం వైపు చూశాడు.

అందులో లోవరాజు నిలబడి వున్నాడు - పళ్ళికిలిస్తా. విషయం అర్థమైంది.

"అవిడలాంటిది కాదు వదిలేయండి"

"నువ్వేవరిచి చెప్పడానికి. ఈవిడ బియ్యం తీసుకెళ్ళడం ఈవిడగారి మొగుడు అమ్మేయడం" అన్నాడు షాపతను వెటకారంగా.

"లేదన్న ఏరగా పనికి మాలినవి మాకిస్తారు. అయ్యే యింటికి తెస్తాను. నా మాట నమ్మన్నా" అంది లత ఏడుస్తానే.

"మీకు అవిడ పట్టుకెళ్ళినట్లు సాక్ష్యాలున్నాయా?"

"ఎంటి మీ లా కొచ్చెన్నా - చూసినోళ్ళు చెప్పారు"

"ఎవరా చూసినోళ్ళు?"

షాపతను జనంలోకి చూశాడు.

లోవరాజు అప్పటికే అక్కడినుండి జారుకున్నాడు.

"మీ షాపులో ఎవరి చేతనయినా చెప్పించండి" అన్నాడు సుబూ అందరివైపు చూస్తా.

షాపులో మిగతావారి వైపు చూస్తా "చెప్పండి. ఈవిడ నా చెల్లెలు. దొంగతనం చేసిందని చెబితే ఈవిడి యిక్కడే పాతేస్తాను" అన్నాడు సుబూ కటువుగా.

"లేదు. లత అలాంటిది కాదు. యిచ్చిన బియ్యవే తీసుకెళ్తది. మేవందరమూ అంతే. ఎల్లేటప్పుడు మమ్మల్ని చెక్ చేసే అంపిస్తారు" అన్నారు మిగతావాళ్ళు.

ఆ మాట విని తలదించుకున్నాడు షాపతను.

"సారీ అతనెవరో వచ్చి చెబితే.." అంటూ గౌణిగాడు.

"చెబుతారండీ వినే వాళ్ళంటే. నిజానిజాలు తెలుసుకోకుండా చెప్పుడు మాటలు వినే వాళ్ళంటే చెప్పివాళ్ళు చాలామంది వుంటారు. అసూయతో కొందరు, వాళ్ళే ముందు తప్పుచేసి పుక్కోపంగా నిందలు వేసే వాళ్ళు కొందరు ఎప్పుడూ వుండనే వుంటారు. ఒక మెట్లు పైన కూర్చున్న వాళ్ళు నిజానిజాలు గ్రహించాలి. ఇంతమందిలో నిందవేసి అవమానించారు ఒక ఆడపెల్లని. ఇప్పుడేమిచ్చి మీ మాటలు వెనక్కు తీసుకుంటారు?"

"సారీ అండి, ఆ అమ్మాయి మా షాపులోనే పని చేసుకోవచ్చు" అన్నాడు షాపు యజమాని.

"ఇక ఎంతమాత్రం యిక్కడ పని చెయ్యదు. ఆమెకు రావాల్సిన జీతం లెక్కకట్టి యివ్వండి."

షాపతను లత జీతం యిచ్చేసాడు.

షాపు మెట్లు దిగుతూ "అన్న నీ రుణం తీర్చుకోలేన్నా అని మళ్ళీ ఏడవబోయింది లత.

"బైకెక్కు"

ఆశ్వర్యపోతూనే సుబూచు వెనక కూర్చుంది లత.

బైకు తిన్నగా భజన్లార్ షాపు ముందాగింది.

బైక్ దిగి ‘రా’ అన్నాడు సుబూచు.

సుబూచు వెనక భయంగా నడిచింది లత.

“ఓ, సుబూగారా? ఏంటిటు వచ్చారు? ఏం కావాలి?” అనడిగాడు భజన్లార్ నప్పుతూ.

‘చిన్న సహాయం’ అంటూ జరిగిందంతా చెప్పాడు సుబూచు.

అంతా విన్నాడు భజన్లార్.

“మీరు రికమండ్ చేస్తే వాళ్ళు తప్పక నిజాయితీ పరులే అయి వుంటారు” అంటూ లతవైపు చూసి “ఎమ్మా, తమ్ముడు బంగారం షాపులో సేల్స్ అమ్మాయి ఒకామె మానేసింది. అక్కడ చేస్తావా?” అనడిగాడు.

లత బుట్టిగా తలూపింది.

భజన్లార్ చెప్పిన జీతం చూసి కళ్ళు తిరిగాయి లతకి.

సంతోషంతో అతనికి నమస్కరించింది.

భజన్లార్ ఆమెని తీసుకెళ్ళి ఎదురు బంగారం షాపులో తమ్ముడికి మరదలికి పరిచయం చేసాడు.

క్లూటల్లో లత రెండింతలు ఎక్కువ జీతంతో షాపులో పనికి కుదురుకుంది.

అప్పుడే సరిగ్గా మహా అమ్మాజీని తీసుకుని భజన్లార్ షాపులోకి వెళ్ళటం చూసి ఆశ్వర్యపోయాడు సుబూచు.

ఎందుకో, ఏమిటో అప్పుడే తెలుసుకోవడం సభ్యతకాదని లతని తీసుకుని ఇంటి మొహం పట్టాడు సుబూచు.

లతని బైక్ మీద ఎక్కించుకుని వెళ్తున్న సుబూచుని వెనక్కు తిరిగి చూసి మరింత ఆశ్వర్యపోయింది మహా.

( కొనసాగింపు వచ్చేనెలలో )

Post your comments